



## TNPSC துளிகள்

- ❖ நியூ இந்தியா அஷ்யூரன்ஸ் நிறுவனத்தின் தலைவர் மற்றும் மேலாண் இயக்குநராக (Chairman and Managing Director - CMD) அதுல் சஹாயை நியமித்திருப்பதாக மத்திய அரசு அறிவித்துள்ளது. இவர் ஜி. சீனிவாசனுக்கு மாற்றாக நியமிக்கப்பட்டுள்ளார். இவர் 5 ஆண்டுகளுக்கு இப்பதவியில் இருப்பார்.
- ❖ 175-வது எண்ணெய் மற்றும் பெட்ரோலிய ஏற்றுமதி நாடுகள் கூட்டமைப்பின் (Organization of Petroleum Exporting Companies - OPEC) 2 நாள் கருத்தரங்கு மற்றும் 5-வது OPEC உறுப்பினர்கள் மற்றும் OPEC உறுப்பினர்கள் அல்லாத நாடுகளின் அமைச்சரவை நிலையிலான 1 நாள் நடைபெறும் சந்திப்பானது ஆஸ்திரியாவின் வியன்னாவில் நிறைவு பெற்றது.
  - ❖ அடுத்த OPEC உறுப்பினர்கள் மற்றும் OPEC உறுப்பினர்கள் அல்லாத நாடுகளின் அமைச்சரவை நிலையிலான சந்திப்பானது 2019 ஆம் ஆண்டு ஏப்ரலில் ஆஸ்திரியாவின் வியன்னாவில் நடைபெறவிருக்கிறது.
- ❖ 3 நாள் நடைபெறும் 2018 ஆம் ஆண்டின் இராணுவ இலக்கியத் திருவிழாவானது (MLF - Military Literature Festival) பஞ்சாப், ஹரியானா மற்றும் இந்திய இராணுவம் ஆகியவற்றால் கூட்டாக இணைந்து சண்டிகரில் நடத்தப்பட்டது.
- ❖ இலண்டனின் வெஸ்ட்மின்ஸ்டர் மாஜிஸ்ட்ரேட்ஸ் நீதிமன்றமானது விஜய் மல்லையாவை இந்தியாவிற்கு நாடு கடத்த உத்தரவிட்டுள்ளது.

## தமிழ்நாடு செய்திகள்

### இந்தியாவின் முதலாவது நீருக்கடியிலான அருங்காட்சியகம்

- ❖ நாட்டின் முதலாவது நீருக்கடியிலான அருங்காட்சியகத்தை அமைப்பதற்காக இந்தியக் கப்பற் படையிலிருந்து ஓய்வு பெற்ற பாண்டிச்சேரி வகுப்புக் கப்பலான "ஜன்என்எஸ் கடலூரை" பாண்டிச்சேரிக்கு அன்பளிப்பாக அளிக்க இந்தியக் கடற்படை ஒப்புக் கொண்டுள்ளது.
- ❖ இக்கப்பலை நீருக்கடியிலான கடல்சார் அருங்காட்சியகமாக பயன்படுத்துவதற்காக பாண்டிச்சேரிக் கடற்கரையிலிருந்து 7 கி.மீ. தொலைவிற்கு இக்கப்பல் அனுப்பப் படவிருக்கிறது. இது கடலுக்கு அடியில் 26 மீ ஆழத்தில் நிலை நிறுத்தப்படவிருக்கிறது.
- ❖ இது புதுச்சேரி யூனியன் பிரதேசத்தில் சுற்றுலாத் துறையை மேம்படுத்த உதவும்.
- ❖ 2018 ஆம் ஆண்டு மார்ச் மாதம் இக்கப்பலானது இந்தியக் கப்பற் படையிலிருந்து ஓய்வு பெற்றது.

## தேசியச் செய்திகள்

### சர்வதேச துணிகர மூலதன உச்சி மாநாடு

- ❖ 2018 ஆம் ஆண்டிற்கான வருடாந்திர 'ஸ்டார்ட் அப் இந்தியா துணிகர மூலதன உச்சி



மாநாடானது' கோவாவில் நடத்தப்பட்டது.

- ❖ இந்த மாநாடானது,
    - மத்திய வணிக மற்றும் தொழிற்சூறையின் கீழ் இயங்கும் தொழிற்சூறைக் கொள்கை மற்றும் ஊக்கமளிப்புத் துறை (DIPP - Department of Industrial Policy and Promotion)
    - கோவா அரசாங்கம்
- ஆகியவற்றின் கூட்டு முயற்சியாகும்.
- ❖ இந்த உச்சி மாநாடானது இந்தியாவிற்குள் சர்வதேச முதலீடுகளை அதிக அளவில் ஈர்ப்பதை நோக்கமாகக் கொண்டுள்ளது.
  - ❖ இந்த உச்சி மாநாட்டின் கருத்துருவானது "இந்தியாவில் புத்தாக்கத்தை ஏற்படுத்துவதற்காக உலக முதலீடுகளைத் திரட்டுதல்" என்பதாகும்.
  - ❖ இந்த உச்சி மாநாட்டிற்கு,
    - உலக வங்கிக் குழுவின் சகோதர நிறுவனமான சர்வதேச நிதியியல் கழகம் (IFC - International Finance Corporation)
    - இன்வெஸ்ட் இந்தியா மற்றும்
    - இந்தியத் தனியார் பங்கு மற்றும் துணிகர முதலீட்டு மன்றம் (IVCA - The Indian private equity and Venture Capital Association)
- ஆகியவை பங்காளர் நிறுவனங்களாக உள்ளன.

### கடத்தலை எதிர்கொள்வதற்காக SCord

- ❖ கடத்தலை எதிர்கொள்வதற்காக வருவாய் நுண்ணறிவுப் பிரிவு இயக்குநரகத்தின் கீழ் தேசிய கடத்தல் தடுப்பு ஒருங்கிணைப்பு மையத்தை அமைக்க (SCord - Anti-Smuggling National Coordination Centre) மத்திய அரசு ஒப்புதல் வழங்கியுள்ளது.
- ❖ SCord ஆனது நிகழ் நேர அடிப்படையில் கடத்தலைத் தடுப்பதற்காக தேசிய கடத்தல் தடுப்புக் கொள்கையை உருவாக்கிட இந்தியாவிற்கு உதவும்.
- ❖ மேலும்
  - எல்லைப் பாதுகாப்புப் படை (BSF - Border Security Force)
  - அஸ்ஸாம் படைப் பிரிவு
  - இந்தோ திபெத்திய படைப் பிரிவு (ITBP - Indo-Tibetan Border Police)
  - சாஸ்திர சீமா பால் (SSB - Sashtra Seema Bal) மற்றும்
  - கடலோரக் காவற் படைகள்

ஆகியவை SCord-ல் உறுப்பினராக உள்ளன. நிகழ்நேர அடிப்படையில் இந்த அனைத்து நிறுவனங்களும் தங்களுக்குள் ஒருங்கிணைப்புப் பணியை மேற்கொள்ளும்.

### இந்திரா கடல் பயிற்சி

- ❖ இந்தியக் கடற்படை மற்றும் இரஷ்யக் கூட்டமைப்புக் கடற்படை ஆகிய இரு



நாடுகளுக்கிடையேயான பயிற்சியின் 10-வது பதிப்பு விசாகப்பட்டினத்தில் நடத்தப் பட்டது.

- ❖ இதன் நோக்கங்கள் கடல்சார் பாதுகாப்பிற்கான பொதுவான புரிதல் மற்றும் நடைமுறைகளை மேம்படுத்துவது மற்றும் இரு நாடுகளுக்கிடையே கூட்டுச் செயல்பாட்டில் ஒத்துழைப்பை அதிகரிப்பது ஆகியனவாகும்.
- ❖ இந்த ஆண்டிற்கானப் பயிற்சி இரண்டு நிலைகளில்
  - துறைமுக நிலைப் பயிற்சியானது விசாகப்பட்டினத்திலும்
  - கடல் நிலைப் பயிற்சியானது வங்காள விரிகுடாவிலும்
 நடைபெறவிருக்கிறது.

## சர்வதேசச் செய்திகள்

### சர்வதேச தீவிரவாதத்தை எதிர்த்து போராடுவதற்கான புதிய கட்டமைப்பு

- ❖ ஐக்கிய நாடுகள் பொதுச் செயலாளர் அண்டோனியோ குட்டோரஸ் "ஐ.நா. சர்வதேச தீவிரவாதத்திற்கெதிரான ஒருங்கிணைப்பு உடன்படிக்கை" என்ற பெயர் கொண்ட புதிய கட்டமைப்பை அறிமுகப்படுத்தினார்.
- ❖ இந்தப் புதிய கட்டமைப்பின் நோக்கங்கள் சர்வதேச தீவிரவாதத்தை எதிர்த்துப் போராடுவது மற்றும் அமைதி, பாதுகாப்பு மற்றும் மனித உரிமைகள் ஆகிய பணிகளை மேற்கொள்வதை ஒருங்கிணைப்பது ஆகியனவாகும்.
- ❖ இது ஐ.நா. பொதுச் செயலாளர், 36 நிறுவனங்கள், பன்னாட்டுக் காவல் படை மற்றும் உலக சுங்க அமைப்பு (World Customs Organisation) ஆகியவற்றிற்கிடையேயான ஒரு ஒப்பந்தமாகும்.
- ❖ இந்தக் கட்டமைப்பிற்கு ஐ.நா. தீவிரவாத எதிர்ப்பு அலுவலகமானது ஒருங்கிணைப்புக் குழுவாக செயல்படும். மேலும் இக்கட்டமைப்பின் பணிகளை இக்குழு மேற்பார்வையிடும்.

### உலகின் 100 மிகவும் சக்தி வாய்ந்த பெண்கள்

- ❖ 2018 ஆம் ஆண்டிற்கான உலகின் 100 மிகவும் சக்தி வாய்ந்த பெண்கள் பட்டியலை போர்ப்ஸ் சமீபத்தில் வெளியிட்டுள்ளது.
- ❖ இப்பட்டியலில் இடம் பெற்றுள்ள 4 இந்தியர்கள்,
  - தகவல் தொழில்நுட்ப நிறுவனத்தின் நம்பிக்கை நட்சத்திர பெண்மணியான ரோஷினி நாடார் மல்கோத்ரா (51-வது இடத்தில்)
  - உயிரித் தொழில்நுட்பவியலில் முன்னோடியான கிரண் மசும்தார் ஷா (60-வது இடத்தில்)
  - ஊடகவியலாளரான ஷோபனா பாரதியா (88-வது இடத்தில்) மற்றும்
  - நடிகை பிரியங்கா சோப்ரா (94வது இடத்தில்)
- ❖ இந்த பட்டியலின் 15-வது பதிப்பில் ஜெர்மனியின் அதிபரான ஏஞ்சலா மெர்க்கெல் முதலிடத்தைப் பிடித்துள்ளார். இவர் தொடர்ந்து 8-வது ஆண்டாக முதலிடத்தைத் தக்க



வைத்துள்ளார். இவர் மொத்தம் 13 முறை இந்த பட்டியலில் முதலிடத்தைப் பிடித்துள்ளார்.



- ❖ இவருக்கு அடுத்து ஐக்கிய இராஜ்ஜியத்தின் பிரதமரான தெரசா மே இரண்டாவது இடத்தைப் பிடித்துள்ளார். இவர் தொடர்ந்து 2-வது முறையாக இந்த இரண்டாவது இடத்தைப் பிடித்துள்ளார்.
- ❖ 2018 ஆம் ஆண்டிற்கான பட்டியல் 6 தலைமுறைகளைத் தாண்டி இருக்கும் செல்வாக்குள்ள பெண்களைக் கொண்டு இருந்தது.
  - டெய்லர் சிப்ட் - 28வது வயதில் கௌரவிக்கப்பட்ட மிக இளைய வயது பெண்மணி (68-வது இடத்தில்)
  - அரசி எலிசபெத் II - 92-வது வயதில் கௌரவிக்கப்பட்ட மிக மூத்த வயது பெண்மணி (23-வது இடத்தில்).

#### THE WORLD'S MOST POWERFUL WOMEN 2018



#1 Angela Merkel



#2 Theresa May



#3 Christine Lagarde



#4 Mary Barra



#5 Abigail Johnson



#6 Melinda Gates



#7 Susan Wojcicki



#8 Ana Patricia Botin



#9 Marilyn Hewson



#10 Ginni Rometty



## பொருளாதாரச் செய்திகள்

### நொடித்தல் மற்றும் திவால் குறியீடு மீதான கருத்தரங்கு

- ❖ இக்கருத்தரங்கானது,
  - “இந்தியாவின் நொடித்தல் மற்றும் திவால் குறியீடு - பாதிக்கப்பட்ட சொத்துகளுக்கான புதிய கருத்தியல்”
 என்ற கருத்துருவுடன் நியூயார்க்கில் உள்ள இந்தியத் தூதரகத்தில் நடத்தப்பட்டது.
- ❖ இக்கருத்தரங்கானது அமெரிக்காவில் நியூயார்க்கில் உள்ள இந்தியத் தூதரகம் மற்றும் இந்திய நொடித்தல் மற்றும் திவால் வாரியம் (IBBI - Insolvency and Bankruptcy Board of India) ஆகியோரால் ஒருங்கிணைக்கப்பட்டது.

## மாநிலச் செய்திகள்

### கண்ணூர் சர்வதேச விமான நிலையம்

- ❖ கேரள முதலமைச்சர் பினராயி விஜயன் மற்றும் மத்திய விமானப் போக்குவரத்துத் துறை அமைச்சரான சுரேஷ் பிரபு ஆகியோர் கூட்டாக கண்ணூர் விமான நிலையத்தைத் திறந்து வைத்தனர்.
- ❖ இதன் மூலம், 4 சர்வதேச விமான நிலையங்களைக் கொண்ட நாட்டின் முதலாவது மாநிலமாக கேரளா உருவெடுத்துள்ளது.
- ❖ திருவனந்தபுரம், கொச்சி மற்றும் கோழிக்கோடு ஆகியவை இதர 3 விமான நிலையங்களாகும்.

## பிரபலமானவர்கள், விருதுகள் மற்றும் நிகழ்வுகள்

### உலக அழகி 2018

- ❖ சீனாவின் சான்யா நகரத்தில் நடைபெற்ற புகழ்பெற்ற உலக அழகி நிகழ்ச்சியின் 68-வது பதிப்பில் 2018 ஆம் ஆண்டின் உலக அழகிப் பட்டத்தை மெக்சிகோவைச் சேர்ந்த வனேசா போன்ஸ் டி லியோன் வென்றுள்ளார்.
- ❖ 2017 ஆம் ஆண்டு உலக அழகிப் பட்டம் வென்ற இந்தியாவைச் சேர்ந்த மனுஷி சில்லரால் 26 வயதான வனேசாவிற்கு உலக அழகிப் பட்டம் சூட்டப்பட்டது.
- ❖ தாய்லாந்தைச் சேர்ந்த நிக்கோலினி பிச்சப்பா 2018 ஆம் ஆண்டிற்கான உலக அழகிப் போட்டியில் இரண்டாவது இடத்தைப் பிடித்துள்ளார்.





### சக்திகாந்த தாஸ் ஆர்பிஐ-யின் 25-வது ஆளுநர்

- ❖ இந்தியாவின் பொருளாதார விவகாரங்களுக்கான முன்னாள் செயலாளரும் தற்பொழுதுள்ள 15-வது நிதிக் குழுவின் உறுப்பினருமான சக்திகாந்த தாஸ் ரிசர்வ் வங்கியின் அடுத்த ஆளுநராக நியமிக்கப்பட்டுள்ளார்.
- ❖ நாட்டின் தலைமை வங்கியான ரிசர்வ் வங்கியின் 25-வது ஆளுநர் இவராவார். இவர் 2018 ஆம் ஆண்டு டிசம்பர் 11 ஆம் தேதி முதல் அடுத்த 3 ஆண்டுகளுக்கு ரிசர்வ் வங்கியின் ஆளுநராக பதவி வகிப்பார்.
- ❖ உர்ஜித் படேல் தனிப்பட்ட காரணங்களுக்காக தனது ஆளுநர் பதவியை ராஜினாமா செய்ததையடுத்து இவர் நியமிக்கப்பட்டுள்ளார்.

## முக்கிய தினங்கள்

### யுனிசெப் தினம் - டிசம்பர் 11

- ❖ நியூயார்க்கைத் தலைமையிடமாகக் கொண்டு செயல்படும் "யுனிசெப்" அமைப்பானது 2018 ஆம் ஆண்டு டிசம்பர் 11 அன்று தனது 71-வது தொடக்கத் தினத்தைக் கொண்டாடியது (UNICEF - United Nations International Children Emergency Fund).
- ❖ 1946 ஆம் ஆண்டு டிசம்பர் 11 அன்று ஐக்கிய நாடுகள் பொதுச் சபையினால் "யுனிசெப்" அமைப்பு உருவாக்கப்பட்டது.
- ❖ வளர்ந்துவரும் நாடுகளில் உள்ள குழந்தைகள் மற்றும் தாய்மார்களுக்கு நீண்ட நாட்களுக்கு அறப்பணி மற்றும் வளர்ச்சி உதவிப் பணிகளுக்கு ஆதரவு அளிப்பதற்காக யுனிசெப் அமைப்பு உருவாக்கப்பட்டது.



## இதரச் செய்திகள்

### தேசிய இரயில் அருங்காட்சியகம் - புரிந்துணர்வு ஒப்பந்தம்

- ❖ தேசிய தலைநகரப் பகுதியான தில்லியின் சுற்றுலாவை மேம்படுத்துவதற்காக இந்திய இரயில்வேயின் தேசிய இரயில் அருங்காட்சியகமானது தில்லியின் மேடம் துசாட்ஸ் மெழுகு அருங்காட்சியகத்துடன் ஒரு புரிந்துணர்வு ஒப்பந்தத்தில் கையெழுத்திட்டுள்ளது.
- ❖ இது அருங்காட்சியக ஒத்துழைப்பில் நாட்டின் முதலாவது அரசு-தனியார் பங்களிப்பு கூட்டு முயற்சியாகும்.
- ❖ இந்தப் புரிந்துணர்வு ஒப்பந்தத்தின்படி, தேசிய ரயில்வே அருங்காட்சியகத்தின் பார்வையாளர்கள் புது தில்லியில் உள்ள மேடம் துசாட்ஸ் மெழுகு அருங்காட்சியகத்திற்குச் சென்றால் அவர்களுக்கு மொத்தத் தொகையில் 35% சிறப்பு சலுகை அளிக்கப்படும்.
- ❖ மேலும் பள்ளிக் குழந்தைகளுக்கும் இது போன்ற சலுகைகள் அளிக்கப்படுகின்றன.
- ❖ இந்தியாவின் முதலாவது மெழுகு அருங்காட்சியகம் மேடம் துசாட்ஸ் மெழுகு அருங்காட்சியகமாகும்.
- ❖ இது இலண்டனில் உள்ள புகழ்பெற்ற மேடம் துசாட்ஸின் 23-வது மெழுகு அருங்காட்சியகமாகும். இது 2017-ல் ஆரம்பிக்கப்பட்டது.

-----